

3317

సమీక్ష



భారతీయ సాంస్కృతిక పక్షపత్రిక

వ్యవస్థాపక సంపాదకులు : విద్యాన్ బుల్లసు సీతారామశాస్త్రి.



సంపుటము - 17

రాజమహేంద్రవరము 16 10-94, 1-11-94

సంచికలు 47, 48

ఈ సంచికలో రచయితలు - - వారి రచనలు

- | | | |
|---------------------------------------|---|-------------------------------------|
| 1 శ్రీ ఆయలాన 11 ఉపాధి వార్షిక పరిశీలన | — | శ్రీమద్రామాయణము - మానవాళికి సందేశము |
| 2 శ్రీ ఖండాపు మన్మథరాక్ష | — | ప్రతిదిలిన |
| 3 శ్రీ సూర్యదేవరెరవి మా | — | సంస్మరణ |
| 4 డా॥ గుమ్మా సాంబశివరావు | — | అర్చితై న కళానివాస - చోడిగావి కలాపం |
| 5 శ్రీ వై. ఎ. యును | — | యక్షిగాన ప్రక్రియలో కొరంజిపాత్ర |
| 6 శ్రీ యన్. గురునాథం | — | తెలుగుల వైద్య ఖండవాక్యాల స్థానము |
| 7 శ్రీ మెన్ను అప్పలనాయుడు | — | జానపది వాగ్గేయ వాక్యము |

1. 16 తెదీలలో ప్రచురింపబడును.

సంవత్సర చందా రూ. 20.00 లు

6 మాసముల చందా రూ. 12.00

విడి ప్రతి రూ. 2.00

జానపద “బాలక్రీడ . కాళగజై”

—యెన్ను అప్పలనాయుడు

జానపద అటలవలన చాలా ప్రయోజనాలు ఉన్నాయి ఒక విధంగా జానపద అటలు సాంఘిక ఆచారాలలో లోకిక్తిమైనవి. అటలు ఒక మనుషులలోనే కాదు సకలప్రాణులలో ఏదో, ఒక రూపంలో కనిపిస్తుంటాయి. అటలువలన దేహానికి వక్కని వ్యయామాన్ని ఇవ్వడమే కాక మనసుకు ఆహ్లాదాన్ని, బుద్ధిక, కనరత్తును కూడా ఇస్తుంటాయి.

అట అన్నది అందరి మానవులలోఉండే స్వభావాభివ్యక్తి ప్రక్రియ అని. అది అన్ని సంస్కృతుల్లో కనిపిస్తుంది అని. (రాబర్టు ఎ. జార్జెస్) విర్వచించాడు.

“బర్న్ ఎం. డార్బిన్” భాషను, కళను, మతాన్ని, నిర్వచించడం కష్టం. ఎందుకంటే అవన్నీ సంక్లిష్ట స్వభావము కలవి. వయస్సు పెరిగే కొద్దీ, అటలో కూడా సంక్లిష్టత ఎక్కువవుతూ వస్తుంది, అడ, మగ, కలసి అడేవి ప్రత్యేకంగా అడేవి, ఇవన్నీ ఒకే విధంగా ఉంటాయి అంచేత అన్నిరకాల అటలును నిర్వచించడం కష్టమని విద్వాంసుల ఆభిప్రాయము. ప్రకృతి సరిసరాలే అటల స్వరూపాన్ని నిర్ణయిస్తారు. పిల్లల అటల్లో భేదాన్ని చూడవచ్చు.

నేడునూరి గంగాధరింగారి కారణ నేటికి ఆంధ్రావని అంతటా ఉండే అటలు సుహృద్ పంపిణీ, కొన్ని అటలను వేరు వేరు పేర్లతో అడుతారు. తెలుగుదేశం నాలుగు చెరిల తిరిగి అడే అటల పితానాలను చూచి వ్రాసుకొన్న అనుభవ జ్ఞాలు. శ్రీ గంగాధరింగారు, అటలను విభజించిన తీరు ఈ క్రింది విధంగా ఉన్నాయి.

- 1) ఇంట అడునవి, ఆరుదయట అడునవి,
- 2) పీట అడునవి, పురుషులు అడునవి.

- 3) బాలికలు అడునవి, బాలలు అడునవి,
 - 4) ఎవరై నా సరే అడునవి,
 - 5) కాస్త్రాను భవం కలవి. వతురంగాదులు,
 - 6) నిషిద్ధాలు - జూదం - పేకాటాదులు.
- అలాగే

తెలుగు జానపద విజ్ఞానానికి ఎనలేని కృషిచేసిన మహానీయులు “శ్రీ నేడునూరి గంగాధరింగారు” అటల ఆవశ్యకతను గూర్చి చెప్పిన కొన్ని మాటలు.

1) కార్యభారముచేత కొంచెము అలసియుండెడ మనస్సు లకు, శరీరానికి మంచి అటలు మనశ్శరీరానికి మంచి ఉల్లాసాన్ని కలిగించి బలం నిస్తాయి.

2) ఎల్లప్పుడు ఒకేవిధములచేత కలిగే విసుగును పోగొడతాయి

3) ప్రజలును సంఘభావులుగా సంఘటింపరుస్తాయి

4) జాతి పునరుద్ధరణకు హేతువును కలిగిస్తాయి

5) మనోవాక్కాయ కర్మలను ఏక కాలమున ప్రవృత్తి కలిగిస్తాయి.

కాళ్ళు బైట అరు బయట అడే అట, ఇవి ఎక్కువగా చిన్న పిల్లల దానిలు అడే అట, దీనికి ప్రసిద్ధమైన పాట పాడటం ప్రజల్లో వినబడుతుంది.

“కాళ్ళ గజై కంకాళమ్మ” అనే పాటలో వైద్య రహస్యము కనిపిస్తుంది అలాగే.

చెమ్మచెమ్మ పేరచేసి మొగ్గ మొదలై నవి.

కాళ్ళగజై అటలో గజైసు, గజ్జకు ఎలాముడి పెట్టారో అయితే ఈపాట పాడుతున్నప్పుడు ఒక్కొక్క మాటకు ఇక్కొక్కకాలు చేతితో తట్టి తాకతూ పోవాలి చివరికడకాలు పండినట్లు.

(తరువాయి వచ్చే సంచికలో)

సమాలోచన

* జాతీయ సాంస్కృతిక పక్ష పత్రిక *

వ్యవస్థాపక సంపాదకులు : విద్యాన బులుసు సీతారామశాస్త్రి

Retired Telugu Lecturer, V. T. J. College, Rajahmundry.

శ్రీ మద్రామాయణము - మానవాళికి సందేశము

— శ్రీ ఆయలావయుల ఉమామహేశ్వర శతకము

“చరితం రఘునాథస్య శతకోటి ప్రవిస్తరమ్
ఏకైక మక్షరం ప్రోక్తమ్ మహాపాతక నాశనమ్”

.. అనునది భారతీయుల విశ్వాసము. ప్రపంచములోని మహాతి
హాసము లన్నింటిలో అత్యంత ప్రాచుర్యము, ప్రజాదరణ
పొందినది రామాయణము. భారతదేశములోనేకాక ప్రపంచము
లోని అన్ని దేశములందును రామాయణ గాథ చిన్న చిన్న
మార్పులతో ప్రజాబాహుళ్యము లోనికి వెళ్ళియున్నది. ముఖ్య
ముగా ఆగ్నేయ ఆసియాలో దీని ప్రభావము ఎక్కువగా
మన్నది. రామాయణము ఇతిహాసముగానే గాక కావ్యముగా
కూడ భారతీయ సాహిత్యములో అద్వితీయ స్థానము నాక్ర
మించి యున్నది. వివిధ భాషలలో, వివిధ సాహిత్యరంగాలలో
రామాయణానువాదములు అనువాదాలు, అనుసరణలు, స్వతంత్ర్య
కావ్యాలు మరే ఇతర గ్రంథానికి లేవు. నాటి ఆదికవి వాల్మీకి
మొదలుకొని ఈ శతాబ్దపు మహాకవి విశ్వనాథ వరకు ఎంతో
మంది కవులు రామాయణ గాథను భారతీయ భాషలన్నింటి
లోను రచించినారు. ఈ విధముగా చూస్తే ప్రపంచ చరిత్రలో
మరే ఇతర గాథ ఇంతమంది కవులచేత వ్రాయబడలేదు.

“The greatness of the poet lies in his
powerful and beautiful application of

deals to life and to the question how
to live”

అని ఆర్నాల్డ్ పండితుడు మడివినట్లు రామాయణంలో మహా
కవి వాల్మీకి సీతారామలక్ష్మణ భరతహనుమదాది పాత్రల
జీవనలక్ష్యాలను, జీవన నత్యాలను, జీవనాదర్శాలను ఎంతో
ఆకర్షణీయంగా చిత్రీకరించాడు. కావుననే రామాయణము
ఆధ్యాత్మ విదులకు ఆధ్యాత్మిక గ్రంథముగను వేదాంతులకు
వేదాంతవిలయంగాను. సాహితీ ప్రయులకు మహాకావ్యము
గను భాషింపబడుచున్నది. రామాయణములో సమస్త మానవ
జాతికి అవసరమైన, నియమాలు వియవలు విక్షేపించబడినాయి.
రాముడు కళ్యాణ గుణప్రపూర్ణుడు. సీర మహాపతివ్రత మహా
సాధ్వి. లక్ష్మణుడు భ్రాతృప్రేమకు ప్రతీకహనుమంతుడు సేనా,
ధర్మమునకు ప్రతిరూపము. ఈ విధముగా ప్రతిపాత్ర మనకొక
సందేశాన్ని అందిస్తుంటుంది. సీతారామాది పాత్రలు మనస్సే
నైతిక వియవలు, ఆదర్శాన్ని అందించి జీవితంలో నాటి అవశ్య
కతను తెలిపితే రావణకుంభకర్ణాది దుష్టపాత్రలు ధర్మద్యుతులై
పోయి ఎలా పతనమయింది మనకు తెలుపుతాయి. రామాయణ
ములో భారతీయ గృహస్థాశ్రమ జీవితమంతా సర్వాంగ ముంజ
రంగా పర్ణించబడినది.

గుణవంతుడు. వీర్యవంతుడు. ధర్మజ్ఞుడు. ధర్మజ్ఞుడు. కృతజ్ఞుడు. సత్యవాక్యుడు. ధృఢవ్రతుడు. చరిత్రకలవాడు. సర్వభూతముల యందును హితుడైనవాడు. విద్వాంసుడు. నమర్థుడు. ఏకప్రియదర్శినుడు. ఆర్మవంతుడు. శ్రోధమును జయించినవాడు. ద్యుతిమంతుడు. అనసూయకుడు. ఓజస్వీ మున ఎవరికి రోషము వచ్చినచో దేవతలాకూడ భయపడుచుచో అట్టివాడు ఎవరు అని వాల్మీకి మహర్షి నాడుని అడుగగా ఆ కళ్యాణ గుణము లన్నియు ఇక్ష్వకు వంశీయుడైన శ్రీరాముని యందు కలవని చెప్పెను. సామాన్యముగా గుణవంతులైన వారియందు ఏవోకొన్ని గుణములు మాత్రమే ప్రసిద్ధిములై యుండును. కాని ఒకవి యందే ఇన్ని కళ్యాణగుణములుండుట చాలా అద్భుతమైన విషయము “రామో విగ్రహవాన్ ధర్మః” అని వాల్మీకి నుడివినట్లు రాముడు మూర్తీభవించిన ధర్మ స్వరూపుడు. సర్వకాల సర్వావస్థల యందు ధర్మాన్ని పాటిస్తూ ధర్మరక్షణకే తన జీవితాన్ని అంకితం చేసిన త్యాగమూర్తి శ్రీరాముడికి ధర్మాచరణ అన్నింటిన్నా ముఖ్యమైనది.

“రక్షతా జీవలోకస్య ధర్మస్య పరిరక్షితా

రక్షితా స్వస్య ధర్మస్య స్వజనస్యచ రక్షితా”

అని శ్రీరాముడిని గురించి నాడుడు వాల్మీకితో చెబుతాడు. ఒక సందర్భములో శ్రీరాముడు సీతకు సత్యావరణమును గూర్చి చివరిస్తూ నేను నా ప్రాణములనును త్యజించుచును అగ్నిసాక్షిగా వివాహమాడిన సిన్నైనా విడుచుచు నన్నే దైవంగా భావించి ఆరాధించుచున్న నా ప్రియసోదరుడు లక్ష్మణుడినైనా త్యజించుచును. కాని సత్యావరణమును మాత్రం విడువజాలనని విష్కర్షగా చెలిపెను లక్ష్మణ పరి త్యాగము మానవచరిత్రలో సుదీర్ఘ చీకె నివ్వజులలో పరా కాష్ఠను చేరిన సంఘటన. రాముడికి సత్యజనము సిన్న ధర్మమే ముఖ్యము. “రాజానుమరం ధర్మః”. తను రాజా ప్రజలకు ఆదర్శప్రాయుడై ఉండవలెను. అందులకే ఒక ఘారి గుడిమందు చెరువడిన మోటలను చేగుల ద్వారా విని గర్జిచి అటువ తన ఆర్థాగిని అంజ్యములకు పంపెను. పర గృహ

వాసము చేసిన భార్యను విడిపించుకొనివచ్చి కామావేశముతో ఏలుకొనుచున్నాడనే ఆపకీర్తి రాకూడదు. ప్రజలు పెదమార్గ మును బట్టి. ధర్మదూరులు. ధర్మదూషణలు కాకూడదు. ఇదియే సీతాదేవిని ఆడవులకు సంఘటలోగల అంతర్యము. అలాగే రాముడు రాజుగా సర్వాధికారిములా కలిగి ఉన్నప్పటికి తనకు ఇష్టమైనటుల ప్రవర్తించలేదు ధర్మశాస్త్రముల ననుసరించియే నడచెను. వారి పథ సందర్భమున వారి చేసిన ప్రశ్నలకు నేమాధనముగా ధర్మమును గూర్చి వివరిస్తూధర్మానుసారమే వారిని చంపిడిము జరిగినదనియు ఆ విషయమున తాము కూడ స్వతంత్రులము కామోయు. ధర్మబద్ధులమనియు తెలిపెను. రింద్రీ అజ్ఞానుసారిము పదునాలుగు సంవత్సరములు అరణ్య వాసం చేసిన పితృభక్తి పరాయణుడు తన అంజ్యవాసానికి కాలిమైన పినరల్ల కైకి మీద ఇసుమంత కూడ ద్వేషభావము చూపి వారి యందు గతములో వలెనే ప్రేమాభిమానాలుగలిగి నమదృష్టి చూపిన యోగీశ్వరుడు శ్రీరాముడు కృతజ్ఞురాలిగి యుండుట శ్రీరాముని కళ్యాణ గుణములలో నొకటి సీతను రక్షించుటకై జటాయువు రావణునితో పోరాడి మరణింపగా తండ్రికివలె ఆతనికి ప్రేతకృత్యములు గావించెను అలాగే రాణవిధానంరము ఇంద్రాది దేవతలు ప్రత్యక్షమై సీతేమి వలెము కావలయునో కోరుకొమ్మనగా తనకొక యుద్ధమున మిరించు వానరుల నందరిని బ్రతికించవలెనని కోరి తన కృతజ్ఞతను తెలుపకొనెను. శ్రీరాముని బ్రాహ్మపేమ అవస్య సామాన్యమైనది. సోదరులను ఎంతగానో అభిమానించెను. లక్ష్మణుడు లేకుండా అహరిమును భుజించేవాడు కాదు. నిద్రించేవాడు కాదు. లక్ష్మణుడు యుద్ధరంగమున మూర్ఛిల్లినపుడు ఎంతోవ్యధించెను తన బహుప్రాణమయిన సోదరుడు లేని జీవితము వ్యర్థముగా భావించెను.

“శత్రూ సీతా సమానారీ మర్త్యలోకే చిచ్ఛితా

సలక్ష్మణ సమోభ్రాతా సచివః సాంపరాయకః

సీత వంటి భార్యనయినా సంపాదించుకోవచ్చు. కాని లక్ష్మణుని వంటి సోదరుడిని సంపాదించుకోవటం కష్టమనిరోధిస్తాడు.

శ్రీరాముని మాతృదేశభక్తి ఈనాడుమనదేశమున కెంతయో అవసరము. యద్ధానంతరము సువర్ణమయమైన లంకానగర సొందర్యాన్ని చూచిన లక్ష్మణుడు లంకలోనే ఉండిపోదా మనగా శ్రీరాముడు బాధతో

“అపి స్వర్ణమయి లంకా నమే లక్ష్మణ రోచసే
జనసీ జన్మభూమిశ్చ స్వర్గాదపి గరీయసీ”

లక్ష్మణా లంక బంగారుమయమైనను నాకు ఇష్టమగుట లేదు. తల్లియు జన్మించిన దేశమును స్వర్గముకంటే శ్రేష్ఠమని లక్ష్మణుడికి వివరించెను.

ఉత్తమ గృహిణికి ప్రతిరూపము సీతాదేవి. సీత పరమ పతివ్రత. సుఖముల యందేగాక కష్టముల యందుకూడ చలించక రాముని తోడిచే జీవితమని భావించి త్రికరణశుద్ధిగా రామునే ఆరాధిస్తూ పచ్చిన పుణ్యచరిత. తన అత్తమామలను కల్లదండ్రుల లాగే భావించి అభిమానించింది. తన ఛర్త అరణ్యవాసమునకు కారణమైన దశరథునిగాని. కైకిను గాని ఏ మాత్రము విందించక భర్తను అనుసరించి అరణ్యవాసము నకు వెళ్ళినది. రాముడు సీతను అడవులకు తీసికొని వెళ్ళుటకు అంగీకరించనపుడు భర్తలేని స్వర్గముకంటే ఛర్తతో అరణ్య వాస దుఃఖమే మేలనియు, పతిసేవ చేయడము, ఛర్తను అనుస రించడము సతుల ఛర్తమని తెలిపి రాముని ఒప్పిస్తుంది. అగ్ని ప్రవేశ సమయమున శ్రీరాముడు సీతను బాధించునటుల మాట్లాడినప్పటికీ తదుపరి అడవులకు పంపినప్పటికీ సీతారాముని యందు ప్రేమ, భక్తి గౌరవములను వీడలేదు. రాముడు చేయు కార్యక్రమము లన్నియు ధర్మరక్షణకే అన్ని విశ్వా సాన్ని ఆమె ఎన్నడూ వీడలేదు. కాపుననే.

“కర్మణా మనసా వాచా యథా నాతి చరాచరహమ్
రాఘవం సర్వభక్తజ్ఞం భద్రామాం పాతు పాపహిః”

అనియు,

యథామే హృదయం నిత్యం నాపనర్వతి రాఘవాత్
తథాలోకస్య పాక్షేమాం సర్వతః పాతు పాపహః” అని

అగ్నిలో ప్రవేశించిన సీతను అగ్నిదేవుడు తిరిగి రాముని కప్పు గించి సీత తనకంటే పవిత్రమైనదని తెలిపి స్వీకరించ వలసి నదిగా ఆజ్ఞాపిస్తాడు.

సోదర ప్రేమకు ప్రతీక లక్ష్మణుడు. తన వ్యక్తిగత జీవితాన్ని వదలిపేసి భ్రాతృసేవలో జీవితాన్ని పునీతము చేసి కొన్న త్యాగిని. సీతారాములను తల్లదండ్రులగానే భావించి పూజించెను, తండ్రియైన దశరథుని కంటే శ్రీరామునే అమితంగా ప్రేమించేవాడు. శ్రీరాముని అడవులకు పంపుటకు కాలరామయినందులకు తండ్రిని సహితం విందించెను.

“భ్రాతా. భర్తావ, బంధుశ్చ, పితాచ మమ రాఘవాః”
అన్న లక్ష్మణుని వచనములను బట్టి శ్రీరామచంద్రునిపై అతనికి గల ప్రేమాభిమానాలు వ్యక్తమగును. లక్ష్మణునికి వదినయైన సీతాదేవిపై గల మాతృభక్తి ఎంతయో పవిత్ర మైనది. ఆరద్యమైనది, సీతాదేవి ఋష్యమూక పర్వతముపై వదలిపేసిన నగలను శ్రీరాముడు లక్ష్మణుని కిచ్చి మీ వదిన లేమో చూడమని ఆదేశించగా

“నాహం జానామి కేయూరే నాహం జానామి కుండలే
నూపురే త్వభిజానామి నిర్భయం పాదాభివందనాత్”

అని సమాధానమిస్తాడు లక్ష్మణుడు ఎప్పుడు సీతాదేవియుఖమును చూచి ఎరుగడు. నిత్యము పాదాభివందనము చేయునపుడు అందెలను చూచి మిన్నందువలన అని మాత్రము తెలియునని చెబుతాడు. ఇలాంటి సంఘటన ప్రపంచ చరిత్రలోనే అపూర్వ విషయము. లక్ష్మణుని జీవితము త్యాగపూరితము. పదునాలు గేళ్ళ వనవాసాన్ని కృతప్రాయంగా భావించి అన్నను అనుస రించాడు. రాజ్యాధికారింపై గాని. రాజ్యహాగములపై గాని వ్యామోహము చూపలేదు. శ్రీరాముడు పట్టాభిషిక్తుడైన తదుపరి లక్ష్మణుని యువరాజు పదవిని స్వీకరించమని బలవంతం చేసినప్పటికీ నిరాకరించెను. “మూర్ఖుడు రాముని డర్శనము లభింపలేదనే ఆవేశముతో అయోధ్యా రాజ్యాన్ని. రాజనంతరిని కపించుటకు పిదపము కాగా తన వలన దేశము నాశనమగుటకు ఇష్టపడక ప్రజల సుఖకాంతులే తన పరమావధిగా భావించి

వియమోల్లంఘనశ్చివేసి అతనికి శ్రీరామ దర్శనం కన్పించెను. శ్రీరాముడు తన ప్రతిజ్ఞను ఏ విధంగా నెరవేర్చాలా అని చింతిస్తుండగా లక్ష్మణుడు వెళ్ళి తనను వధించి ధర్మవృద్ధి చేయుమనియు, ప్రతిజ్ఞ పాలింపని నరులు నరకమును పొందు దురినియు తెలిపి కర్తవ్యపాలనను గురించి వివరిస్తాడు. చివరకు శ్రీరాముడు పండితులతోను, సీతికోవిదులతోను చర్చించి వారి సలహాప్రకారం లక్ష్మణునికి దేశబహిష్కారశిక్ష విధిస్తాడు. అయినప్పటికీ లక్ష్మణుడు ఏమాత్రము చింతించక రామాజ్ఞాను తలదాల్చి దేశాన్ని వదిలిపోతాడు. లక్ష్మణుని త్రాచ్చుక్తి, కర్తవ్యపాలన, అకుంఠిత దీక్ష త్యాగశీలత నేటి మానవాళికంతటికీ ఆదర్శములు.

త్రాతృభక్తికి మారుపేరు భరతుడు. “న నర్వే త్రాతరస్తాత భవంతి భరతో నమాః అని శ్రీరామచంద్రునిచే ప్రశంసించ బడినవాడు భరతుడు. శ్రీరాముని పితృసమాసునిగాను బంధువుగాను, ప్రభువుగాను రావించి పేవించి ఓరించాడు. తనతల్లి కైకేయి వలన రాజ్యపాలనావకాళము కలిగినప్పటికీ స్వీకరింపక రాముడి అరణ్యవాసమునకు కారణమైన చల్లమీద ఆవేశబడతాడు. శ్రీరాముని తిరిగే ఆయోధ్యకు పిలుచుకొని వచ్చుటకు చిత్రకూటమునకు పోయి అందులకు శ్రీరాముడు అంగీకరింపకపోగా ప్రాయోపవేశమున పిద్ధపడును. అప్పుడు శ్రీరామ వశిష్ఠులు భరతుని ప్రాయోపవేశం నుండి విరమింప చేస్తారు వశిష్ఠుని ఆదేశం మేరకు భరతుడు రాముని బయలు ఆయన అధికార ముద్రతో రాజ్యపాలన చేయుటకు అంగీకరించి రాముని పాదుకలను తలపై నుంచుకొని వెళ్ళి ఆయోధ్య గాక దగ్గరలోనున్న సందిగామలో ఇంటూ శ్రీయమపాదుకలను వింహాసనముపై మంచి సకలభోగాలను చృజించి, నారబట్టలు ధరిస్తూ, నేలపై శయనిస్తూ, కందమూలాలే ఆహారంగా స్వీకరిస్తూ శ్రీరాముడు వచ్చిన పిదప ఆయోధ్యకు వెళ్ళి రాజ్యాన్ని శ్రీరాముని కప్పగించి సంతోషిస్తాడు. ఈనాటి సమాజమునకు భరతుని విస్వార్థరథ ధర్మవిష్ణు అత్యంత ఆవశ్యకములై యున్నవి.

సేవాధర్మ మన్నంతనే జ్ఞప్తికి వచ్చు చక్కటి హనుమంతుడు. శ్రీరామునికి ఆత్మార్పణ గావించుచున్న పరిమ ణ్డై గగిణ్యుడు. సవవ్యాకరణ పేత్త, ఉత్తమ దౌత్యపేత్త కార్యాచీకనరుడు సర్వశక్తి సంపన్నుడు. హనుమంతుని మీ కృత్యముల వలననే లంకావిజయము, సీతాలక్ష్మణ సమా

గమము, రఘువంశరక్షణ జరిగినదని శ్రీరాముడు ప్రశంసిస్తాడు. హనుమంతునికి శ్రీరాముని యెడల గల భక్తి విశ్వాసాలు అనన్యసామాన్యమైనవి లంకలో సీతకారకు అన్వేషిస్తూ ఎంతకూ సీతను కానక చింతించును, సీత జాడ తెలిపికొనకుండా వెళ్ళినచో రాముడు ఆ వార్తవిని జీవించలేడు. రాముడు లేకుండా లక్ష్మణాదులు జీవించలేరు. కావున సీతజాడ కనుగొనలేక పోయినందులకు తానే దనిపోవాలని నిర్ణయించుకుంటాడు. అలాగే యద్ధభూమిలో లక్ష్మణుడుమూర్ఛిల్లి నపుడు సంచీని పర్వతాన్ని తీసికొనివచ్చి లక్ష్మణునికి ప్రాణదానంచేసి శ్రీరామునికి ఆనందం కలిగించెను. పైసంఘటనల ద్వారా హనుమంతునికి రామునిపై గల భక్తి, ప్రేమ, తెలియుచున్నవి. హనుమంతుని కార్యదీక్ష, ధృఢసంకల్పములు మనకిందరకూ ఆదర్శదాయకములు.

మానవుల కందరకూ ఆదర్శ మార్పిమూర్తి సుమిత్ర. తన పుత్రుడు లక్ష్మణుడు రాముని వెంట అరణ్యములకు వెళ్ళుచున్నపుడు

“రామం దశరథం విద్ధి - మాం విద్ధి జనకాత్మజం
అయోధ్యాం అటనీం విద్ధి - గచ్ఛితాత యథాగతిం”

అని అభ్యర్థించి పంపించినది. ధాముని దశరథునిగాను, సీతను తల్లి నైన లన లాగాను అడవిని ఆయోధ్యగాను చూడమని ఉపదేశించిన విశాల హృదయం గల స్త్రీ సుమిత్ర.

(రామాయణములోని పాత్రలు శీలముయొక్క ప్రాముఖ్యతను తెలియచేయును శ్రీరామచంద్రుని కుమారుడగు కుశునకు స్వప్నమున నొక సౌందర్యరాశి కన్పించి ఆహ్వానింపగా కలలో కూడ విగ్రహము ప్రదర్శించెను.

కాశ్యంకు భే కస్యపరిగ్రహోవా
కిం వా పుదభ్యాగమ కాఠిణం తే
అపక్ష్యమత్వా వశినాం రఘూదాం
మనః సతత్రీ విముఖం ప్రవృత్తిః

రఘువంశరాజులు పరశ్రీ విముఖులనియు, కలలోనైనా పరకాంతా వ్యామోహము చూపరనియు తెలుపుతాడు).

ఈ విధముగా రామాయణ పాత్రలు మనకు లబ్ధిదండ్రుల బిడ్డల అనుబంధాన్ని, భార్యాభర్తల సంబంధాన్ని, స్నేహ ప్రాముఖ్యములను కర్తవ్యనిష్ఠ, ధర్మాచరిత్ర, భాగ్యభక్తి, త్యాగశీలత, నిస్వార్థత, సేవాత్మకత ఇత్యాదిగా గల ధర్మములను తెలియజేస్తాయి. ధర్మాచరిత్ర లేక ఎలనమై అస్తవ్యస్త జీవనము గడుపుచున్న ఈనాటి సమాజమునకు ధర్మాచరిత్ర నిర్విహణకు తమ జీవితములనే త్యాగముచేసిన సీతారామ లక్ష్మణాది పాత్రలు ఆదర్శములు. స్వామి వివేకానంద నుడివి సిట్లు "ఆదర్శం ఎలవాడు వేయి లప్పులు చేస్తే ఆదర్శాలు లేవాడు యాచై వేల లప్పులు చేస్తాడు" కావున ప్రతివ్యక్తి ఒక ఆదర్శాన్ని స్వీకరించి లక్ష్యాధినలో లప జీవితములను సహజము త్యాగము చేయుటకు సిద్ధుడై 'త్యాగాత్ శాంతిః' త్యాగము వలననే శాంతి లభిస్తుంది ఇందు రామాయణము మానవాళి లెదరించే ప్రముఖ సందేశము

--అయల వర్ణుల ఉమామహేశ్వర శర్మ

1.111 ఎగుల బ్రాహ్మణ వీధి,

బెన్గల్ - 518 227

ఉదవ జిల్లా

ఉత్తమ సాహిత్యం కోసం

సమాలోచన

చదవండి! చదివించండి!!

ప్రతిబింబం

- శ్రీ ఖండాపు మన్మథరావు, ఎమ్. ఏ. ఎమ్. ఫిల్.

నా ఆలోచనల

రంగిష్టలంపై

నీ నయనా నాట్యం చేయగా-

నీ అధరాల చిరునవ్వులు

అందియల సరిమువ్వల

సవ్వడి -

నా హృదయం

నీ వదనాన్ని వీక్షిస్తుంది -

ఊహల పంజరంలో

నీ దాపాన్ని బంధిస్తుంది -

కాలం తన కళ్ళల్లో

నీ ప్రతిబింబాన్ని

చూపిస్తుంది -

తీరిం, ఇసుక తిన్నెల్లో

నీ సోయగాన్ని

చిత్రిస్తుంది -

నా గొంతు

నీ వంతు గీతాన్నే

గానం చేస్తుంది -

బ్రతుకు ఆశల సౌధాన్ని

ఆకాశంలో విరికిస్తుంది -

అవిష్యర్థి

నా వయస్సు వెర్రిదినాన్ని

అంచనా పెసి

ఏకటాట వాసం వెదిజుతుంది.

ఖండాపు మన్మథరావు, ఎం. ఎ. ఎమ్. ఫిల్.

తెలుగు అధ్యయన శాఖ

బెంగుళూరు విశ్వవిద్యాలయం

* బెంగుళూరు * 580 058

తెలుగుసాహిత్యంలో కవి త్రయాలు

-- శ్రీ గళ్ళా శ్రీనివాసరావు

(గత సంచిక తరువాయి)

పండితారాధ్య చరిత్రం రచించాడు. ఈయన కాలం నుండే శైవం శైవంగా మార్పుచెంది శైవులు వీరశైవులు అయినారు. ఈయన కాలంలో మత యుద్ధాలు, విద్వేషాలు పెరిగాయి

శైవ కవివ్రతయం భారత కవివ్రతయంవలె కలసి ఒకే గ్రంథం రచించకపోయిన ఒక మత వ్యాప్తికి కృషిచేసారు. మొదటి వారు తెలుగు సాహిత్యానికి మహాభారతాన్ని అందిస్తే తమకవ్రలు తెలుగు సాహిత్యంలో దేశీయతను ప్రవేశపెట్టి నూతన దోరణుకు నాంది పలికారు.

సంకీర్తన వ్రతయం :-

తెలుగు సాహిత్యంలో తాళ్ళపాక కవులకు ఉన్నత స్థానం ఉంది. వీరు అనేక పదములద్వారా భక్తి భావములద్వారా వైష్ణవాన్ని తెలుగు దేశానికి వ్యాప్తి చేసారు. వీరశైవులు వీర శైవానికి కృషిచేసినట్లే వైష్ణవులు వారి మత వ్యాప్తి చేయుట దేశీయతను ఉపయోగించుకొన్నారు. వీరు నామాన్య జనులకు అర్థమయ్యో కీర్తి పదములను రచించారు. అన్నమాచార్యుడు, పెద్దతిరుమలాచార్యుడు చినన్న, తిమ్మిర, తిరుమంగళాచార్యులు ముఖ్యముగా పదసాహిత్య వికాసానికి కృషి చేసారు. వీరిలో అన్నమాచార్యుడు, పెద్దతిరుమలాచార్యులు చినన్నలను సంకీర్తన వ్రతయంగా చెప్పుకోవచ్చు. వీరు ఒక కుటుంబంలోని వారు కావటం వీరి పోలిక. వీరు మూడే ఒకే గ్రంథరచన చేయకపోయిన ఒకే మతాన్ని చేసారు వైష్ణవ మతవ్యాప్తికి తమ జీవితం అంకితం చేసి మధురభక్తితో శ్రీ వేంకటేశ్వరుని అర్చిస్తూ పేలకొంది పదములను రచించారు.

తాళ్ళపాక కవులలో ప్రథముడు అన్నమాచార్యుడు శ్రీ వేంకటేశ్వరస్వామి సందాకాశమున జన్మించినది (అవతరించె

నని) ప్రఖ్యాతి ఉంది. అన్నమాచార్యులు తాళ్ళపాక కవుల వంశకర్త. ఆయన జీవితమును మనవుడు ఆయన చినన్న సమ గ్రంథా ద్వీపదలో రచించాడు. ఈ అన్నమాచార్య సాళ్ళ నరసింహారాయల సమకాలీనుడు ఆయన మిత్రుడు అని ఒక ప్రచారం. ఈయన సంకీర్తనాచార్యుడు, పదకవితా పితామహుడుగా ప్రసిద్ధిచెందాడు. ఈ అన్నమయ్య బాల్యం నుండి భగవద్భక్తి పరాయణుడు ఈయన "పదనారవయేట" నుండి అడిన మాచెల్ల అమృత వాక్యం, పాడిన పాచెల్ల గానంగా అయ్యోవి. ఈయన సంస్కృతంలో, వెంకటాచలమహాత్యం సంకీర్తన లక్షణాలను రచించెను. ఈయన కవితలో మధుర భక్తిభావాలు కనిపిస్తుంటాయి. శ్రీ వేంకటేశ్వరుని అర్చిస్తూ, అలివేలుమంగను కీర్తిస్తూ పదముల ద్వారా వైష్ణవమత ప్రచారం చేసాడు.

సంకీర్తన వ్రతయంలో రెండవవాడు పెద్దతిరుమలాచార్యులు. ఈయన అన్నమయ్యకు ఆయన రెండవభార్య అక్కమాంబకు జన్మించాడు. ఈయనకు శ్రీరామానుజ పితామహ స్థానాచార్యు. వేదాంతాచార్యు. కవితార్కిక కేశరి. శరణాగతి ప్రజ పంజెర అను దిరుదులు ఉన్నాయి. ఇరని పాండిత్యానికి ఇవి విదిర నాలు రండ్రివలె తాను వైష్ణవ మత ప్రచారించేస్తూ శ్రీ వేంకటేశ్వర న్యామిపై శృంగార సంకీర్తనములు. ఆధ్యాత్మిక సంకీర్తనములు. రచించుటయోగం, వైరాగ్య పదన మాలికా గీతములను, సీసపద్య శరణును శృంగారపృత్తి శతకమును రేఫాకార నిర్ణయంను, శ్రీవేంకటేశ్వరదాహరణం. శృంగార దండకం సుదర్శన రగడ. చావ్రవాళమండరి అనులఘుకృతిని, భగవద్గీత వచనం రచించాడు. ఈయన రచన సంకీర్తనలను రాగిరేకులపై రచించి శుద్ధపరిచాడు. మూడవవాడు తిరువేంగళ నామి అనుపేరుగల చిరచ్చ. పెద్దతిరుమలాచార్యుని కుమారుడు తిరువేంగళాచార్యుడు ఇరని సంస్కృతాంధ్రములందు ప్రసిద్ధి చెందాడు. తన పూర్వికులవలె శ్రీ వేంకటేశ్వరుని కులదైవంగా అర్చిస్తూ తన పూర్వుల బాటలోనే తను కూడా పయనించాడు. ఈయన తెలుగులో ద్వీపదకు కావ్యపిద్ధిని కలిగించి, అష్టమహాషి కల్యాణం, పరమయోగి విలాసం, ఉషా కల్యాణం, అన్నమాచార్య చరిత్రలను రచించాడు.

ద్విపద భారత కవిత్వత్రయం :-

క్రీ. శ. 1550-1600 కాలంలో తెలుగులో మరో ద్విపద భారత రచన జరిగింది. ఇందులో విచిత్రం ఏమిటంటే ఈ భారతమును భారత కవిత్వత్రయం వలె బద్దేపాటి తిమ్మయ్య అక్షుకూరి సోమన బాలసరస్వతి అనే మరో కవిత్వత్రయం అభిగవతం రచించారు. వీరిలో తిమ్మయ్య ఆదిపర్వం మొదలు ద్రోణపర్వం వరకు ఏడుపర్వాలలో ఒక్క సభాపర్వం తప్ప తక్కిన ఆరింటిని రచించారు. బాల సరస్వతి ఒక్క సభాపర్వం రచించాడు. 'సోమన కర్ణపర్వం మొదలు స్వర్గారోహణ పర్వం వరకు మొత్తం 11 పద్యాలు రచించాడు, తిమ్మయ్య సంగ్రహంగా ఉపఖ్యాన రహితంగా 5 అశ్వాసాలు రచిస్తే అరణ్యపర్వమును సోమన ఉపఖ్యాన సహితంగా నర్వాంగ సుందరంగా 7 అశ్వాసాలలో తిమ్మయ్య పేరనే రచించాడు.

ఈ విధంగా తెలుగు సాహిత్యంలో ఆది కవిత్వత్రయంతో పాటు మరికొందరు కవిత్వత్రయాలు తెలుగు సాహిత్యవికాసానికి తమ వంతు దాణను నిర్వర్తించారు. మొదటి కవిత్వత్రయం, నన్నయ తిక్కన, ఎర్రన్నలపై ఉన్న బాధ్యత గురుతరమైంది. ఆదికావ్యప్రసాదం తెలుగు వారికి అందించుట వీరి లక్ష్యం. శైవ, వైష్ణవ కవిత్వత్రయాలు వారి మతాలను అవ్వారా సాహిత్యాన్ని ఉచ్చస్థితికి తీసుకపోవటానికి కృషిచేశారు. ఈ నాలుగు కవిత్వత్రయాలు వారి వారి ఊహలకు అనుగుణంగా సాహిత్య సేద్యం చేశారు

- గళ్ళా శ్రీనివాసరావు ఎం.ఏ.,
బి. ఎస్. ఎస్. పీధి
చిలకలూరిపేట-522616
గుంటూరు జిల్లా

సంస్మరణ

— శ్రీ సూర్యదేవర రవికుమార్

జాతిగర్వింప సాహిత్య జగతి నెవడు
వీతిచుంత ప్రభుత్వము నెరపినాడు
అరడహో! మధునాపంతుల తపసి కవి
సత్యనారాయణుడు సరస్వతి సుతుండు.
తెలుగువారల కీర్తికి తేజమెసగ
రచన గావించె నాంధ్రపురాణ కావ్య
మాధునిక పంచకావ్యాల నది ప్రపిద
మమృతోక్తుల ధారల కాటపట్టు.
వాద వివాదా పర్తము
లోదగులని వ్యక్తియకడు లోకాదరతన్
మేదురకీర్తి గడించెను
లేదిక మన తెలుగుదనము లేమిడి బడియెన్.
నన్నయ్యవంటి వాడని
ఎన్నిక కాబడిన కవి కి కేలా బిరుదుల్
ఎన్నిపవంజుల పుణ్య మొ
కన్నది యీ దేశమాత కడుపారంగా.
పద్య కవితా మహారథుల్ వసుధవీధ
నద్యతన తెనుభారతి యార్తి గుండె
తెలుగుపాఠక హృదయాలు తేనె ముంచ
నెవరు సృజియింప గలరట్టి కవన మిపుడు!.

- సూర్యదేవర రవికుమార్,
పశువైద్యశాల
పెదపులివర్రు - 522 256
గుంటూరుజిల్లా.

అరుదైన కళారూపం చోడిగాని కలాపం

-- డా॥ గుమ్మా సాంబశివరావు ఎం. ఏ. పిహెచ్. డి.

జానపదుల వినోదం కోసం ప్రదర్శించబడే కళలు అనేకం. వాటిలో గొల్ల కలాపం, భామాకలాపం, చోడిగాని కలాపం అనేవి ప్రజలకు దాగా పరిచరమైన కళలు. అడి పాడి అభినయించడం కలాపం ముఖ్యలక్ష్యం పదార్థ అభినయ స్రావానై ప్రదర్శనానుకూలంగా సంరచించబడిన గేయ నాట్యకృతులకు చెల్లుగుతో "కలాపం కనియ" అనేది వ్యవహారంలో ఉన్న పేరు. ప్రదర్శించబడే వాక్య మోక్ష గుణ, శీల, వృత్తాదులే ఈ కలాపాలలో ప్రధానంగా పరిణామపడితాయి గేయాల అర్థాన్ని అభినయిస్తూ పోషించడం కలాప ప్రదర్శనల ముఖ్యలక్ష్యం.

కలాప రచనలో దురుష్టలుంటాయి. రెండేసి పాదాలుగల ద్విపద, మజరీ ద్విపదలు, కిక్కిరింపులు లేదగీతి కం దము, సీసము, అటవెండి, మొదలైనవి నాటకాల చరిత్రాన్ని ఉంటాయి వీటిదేశాన్వయాల నాటకాల మొత్తానికి 'కలాపం' అనే వ్యవహారం ఈ విషయాని దృష్టిలో ఉంచుకొని పీటల పాదాల సమస్తాన్ని కాలా దర్శన ప్రధానంగా కూర్చుంటున్న నాటకాల పాదాల నాటకాల పాదాల ఇదే ప్రయోగం "కలాపం" అంటుంది. కలాపానికి కట్ట, సమూహం, సంగ్రహం అనే అర్థాలు కూడా ఉన్నాయి భామా కలాపంతోపాటు కృష్ణకర్ణామృత స్తోత్రం దశాపతా ర్తనలు అభినయించబడతాయి. ఆలోచన చోడిగాని కలాపంలో రామా యణ గాథ ఉంటుంది కలాపాల్లో కట్ట ఉండడం వల్లనే చెల్ల వారే వరకూ ప్రదర్శనను సాగించడా కి ఈవిధమైన కూర్పులు చేస్తారు

చోడిగాడు సోడిగాడు, సోకెగాడు అనేవి పర్యావరణాలు పింగపికి మారుపేరు చోడిగాడు చెంచునక్కి నాటకంలోని

పింగిదే ఈ చోడిగాడుని కొందరి భావన. చెంచునాటకం, ఎరు కలకం అనేవి ఇలాంటి రచనల మూలమని విమర్శకుల అభి ప్రాయం. 'సోకెగాడు' అనేపదానికి తమిళకన్నడ భాషల్లో అటవికలు అనే అర్థమున్నట్లు, రాయలసీమలో భార్యను విడిచి ఒంటరిగా తిరిగివచ్చిన వానిని 'సోలిగాడు' అంటారని డాక్టర్ ముట్టూరి సంగమేశం గారు (నాటకకళ మార్చి 1970) తెలి పారు. భార్యను విడిచివచ్చినవాడు అనే అర్థమే చోడిగాని కలాపంలో చక్కగాకుదురుతుంది. 'అరవెల్లి వెంటాచార్యకవి కృతమైన చోడిగాని కలాపము'ను పరిశీలించడమే ప్రస్తుత వ్యాసోద్దేశం.

చెల్లవారే వరకూ ప్రేక్షకులకు విసుగు విరామం లేకుండా తన హాస భావాలతో కనువిందుచేసే వీధినాటకం చోడిగాని కలాపమని చెప్పవచ్చు. ముఖం నిండాసున్నబొట్టు, బొట్టుల మధ్య నల్లమిక్కిలు, నల్లటి గుడ్డి, అంటగట్టిన తలకు ఒక పక్క కాకితకలకుచ్చు పెట్టి మొలకు గోచిపెట్టి ఒకచేతిలో మెరిపట తిరిగిన 'కాంకికర్త', గొంగళి, ఎం.ఎ. గొంగిపట్టని ధర్మరాజు కథనాయకుడిగా, హాస్యపాత్రగా రెండు విధాలా ప్రేక్షకులకు అరిస్తాడు

ఒకచాం పింగి పింగిని ఒక ప్రక్కపై నిద్రిస్తారు, నిద్రించి 'చిర' పిం నికి భార్యనిపించు ఇది ఆమెను వెదికిడం, విరహం తమశృంగార చేష్టల స్పృశం, పేట, తన పింగిని తనకు చూపగా చేపుని ప్రార్థించడం, రాముణ్ణి సేనించడం, విరహార్తిలో చూలడం మొదలైనవన్నీ ప్రదర్శించబడతాయి, ఆ తర్వాత పింగి రావడం, అయితే పింగిదామెను దగ్గరికి తీసుకోక కొంత సేపు వెట్టువేయడం, ఆ తర్వాత ఇద్దరి వివాదం, చివరకు ఒకరిని తీరి ఆటమనేట ఒంటికవడిలో కట్ట సుఖంపొందుతుంది చెల్లవారుతుంది. ప్రదర్శన ముగుస్తుంది.

ప్రారంభంలో దరువు - చోడిగాని వర్ణనం.

చోడిగాని జూడరే - ఎరుకల చోడిగాని జూడరే
అడదపింగిజూడ - వేడుకొంచు వచ్చినట్టి

॥చోడి॥

చోడిగావి సరివయంతో ప్రదర్శన ప్రారంభమౌతుంది.
చక్కనైన చుక్కబొట్టు - ముక్కుమీద బెట్టినే
వెక్కనముగ పంటనొక్క పొక్కర బెట్టినే - చోడి॥
కొంగపిట్ట చంకబెట్టి. గొంగళివహించెనే
రంగుమీర పురులకోల, పొంగుచుధరించెనీ ॥ చోడి॥
చంకబింకి పెట్టికప్పు. పొంగము గలిగించెనే
బింకమైన చంకకట్టే-బెదరజూపు కొనుచుపచ్చె ॥ చోడి ॥

తత్వాత 'వేదనంలో' పింగిని కొగలించుకొని రతి పాఠ
వశ్యంలో తేలియాడతాడు. కొంతసేపు విడిచినతర్వాత భార్య
కనిపించదు. వెంటనే "నుందరీ యెందు బోయితివే అని అడవి
అంతా తిరుగుతాడు చెంచు ప్రిలను తన పింగినిగూర్చి అడుగు
తాడు. అనేకవిధాలుగా పలవరిస్తాడు. పింగి ప్రత్యంగ సౌంద
ర్యాన్ని సుదీర్ఘంగా పరిస్తాడు.

"కులుకు గుబ్బలాను గ్రుమ్మి కొగలించు

వలరాజుకేళిలో వలదేల్పు నరివేణి"-జూడను చెప్పుమని
ప్రార్థిస్తాడు. శ్రీమన్నారాయణుని దళావతారాలలో స్తుతించి
పింగినగపడజేయుమని వేడుకొంటాడు. తర్వాత శ్రీరాముని
తన పింగి జూడ చెప్పుమని స్తుతిస్తాడు చంద్రుని వేడుకొని
తన పింగిని కనిపింపజేస్తే తన పొక్కరను గొంగళిని ఇస్తా
నని అశపెడితాడు చంద్రుణ్ణి వేడుకొంటున్నప్పుడు పింగి
ప్రవేశిస్తుంది. అప్పుడు వాడిద్దరికీ ఏవాదం ఏర్పడుతుంది. తన
మాట వినకపోతే కొరడాదెబ్బలు పడతాయంటాడు అప్పుడు
పింగి అ॥ "కొరడ దెబ్బలనుచు మరిమరి బలికేవు

తరముగాదు. నాదుదరికి రాకు

మురుపు పరుపులేని పురుషులమేలనీ

సరసమేల పింగ చాలు పోల" అంటుంది - మాటలా

మాని ఇంటికి రమ్మని ఇంటికి రాకుండా అటూ ఇటూ
పోతే పొక్కరతో కట్టి కొడతానంటాడు. తాను వేటాడి
పిట్టల్ని పట్టితెస్తుంటే తమజాతి మర్యాదను పింగి భంగం చేస్తు

న్నది కాబట్టి కొట్టకమాననని పలుకుతాడు. తన అందానికేం
తక్కువైందని పింగడు ఇలా పలుకుతాడు. "

కం॥ పింగినను జూచితివా

అంగిజూడను రూపురేఖలందున మును నా

సంగతిగని సీవిటు తిరు

గంగను న్యాయంబుగాడు గట్టుకపింగి! " అని తనఅందాన్ని
పొగడు కొంటాడు. వెంటనే పింగి అతని అందాన్ని

తే॥ "చేకువలెమండు మీసాలా. చీపికళ్ళు

చింకి తలగుడ్డ. గొంగళి చంకబెట్టి

కప్పు పొక్కర పొగపిద్ద చొప్పుజూచి

నయమే నిన్నంగజూడవన్న నవ్వరటర! " - అని అశణ్ణి
అంగజూడంచే అందరూ నవ్వుతారని పలుకుతుంది. 'అలా
ఆయితే సానిలా తిరుగుతావా' అంటాడు పింగడు ఆయాదేశాల
రాజకుమార్తెలకు ఎరుక చెప్పడానికి వెళ్ళినవి పింగ పలుకు
తుంది. ఆ తర్వాత ఇద్దరికీ సంవాదం జరుగుతుంది. తనతో
కచ్చగట్టి విచ్చలవిడిగా దేశాలు తిరుగుతున్నదని పింగడు
అంటాడు. "నువ్వు నాకేమి సొమ్ములా పెట్టావు నేను విర్ర
వీగడానికీ అంటుంది అప్పుడు పింగడు.

"ఎక్కువవ్వలేదని యీ తక్కువ మాటలేల

ముక్కున కమ్మి యెక్కడిదో యీ చిక్కుదెల్పవేపింగి
"అంటాడు పింగి.

విక్కిముగ ముక్కు కమ్మి నీచిచ్చినావటరా నే

రొక్కమియ్యలేద మున్నే. రూకలా రెండు పింగి" అని
అంటుంది. పింగనికి రోషం వస్తుంది. అందుకే.

"రూకలిచ్చితివని పెద్ద కేకలేసుకోతిరిగేవు

కోకకేతగు రూకలిచ్చి కొని ఇవ్వలేదే" అని తనే రూక
లిచ్చి చీర కొనిపెట్టిన విషయాన్ని ప్రస్తావించాడు. కానీ పింగి
తాను ఆ చీర కట్టుకోలేదని చెప్పింది తనవల్ల నేరం లేదని

అంతా కల్లలాట అని ఇలాంటి కల్లలాటలను మానలేవని అంటుంది అప్పుడు సింగిడు మానలేకపోతే మనషిద్దరం ఇంటికి పోదాం రమ్మనగానే ఇద్దరూకలసి ఇంటికి వెళ్ళడంతో కథసుఖాంతమవుతుంది.

ఈ చోడిగాని కిలాసంలో చోడిగాని వేషంలో హాస్యం. అందు భాగ్యకోసం వెతుకుతున్నప్పుడు కరుణం. దేవలన్ని ప్రార్థించేటప్పుడు భక్తి. విలహం తన వేటనుగూర్చిచెలిపినప్పుడు వీలం. సింగి ప్రవేశించినప్పుడు వారిద్దరూ వాదానికి దిగి నప్పుడు వారి పలుకులలో హాస్యం ప్రేక్షకులకు కనువిందు చేస్తాయి భాగ్యకు తాత్కాలికంగా దూరమైని చోడిగాని తన భాగ్యకోసం చేసే ప్రయత్నంలో చోడిగాని అభినయ చాతుర్యం స్వచ్ఛమౌతుంది అందుకే ఈ కిలాసంలో చోడిగాడు కథానాయకుడుగా హాస్యపాత్రగా దర్శనమిస్తాడు సింగి పాత్ర ప్రవేశించిన తర్వాత ఈ ప్రదర్శన మరికొంత ఊపు అందుకొంటుంది. వారి సంభాషణలు ప్రేక్షకులను చిరుబుద్ధి నవ్వుస్తాయి ఈవిధంగా రెల్లవారేవరకూ ఈ ప్రదర్శన సాగినా ప్రేక్షకులకు ఏమాత్రం విసుగు జరిగింది ఈ కలాపాన్ని ప్రదర్శించేవారు శ్రీకాళహస్తిలో పాడివీధిలో, టిలపాల ప్రాంతాలలో దన్నట్లు ముట్టూరి సంగిమేశంగా ఉండేవారు. ఇదొక అరుదైన కళారూపం అనడం స్వభావోక్తి

-డా॥ గుమ్మా సాంబశిరావు, MA Ph D

రెవెన్యూ డిప్యూటీ

ఆంధ్రా అయోలా కాలేజీ

పిఠాపురం-5

యక్షగాన ప్రక్రియలో కొరవంజిపాత్ర

-- శ్రీ వై. ఎ. నాయుడు (ఎం. ఫిల్.)

“కొరవంజి” అనగా ఎరుకల సాని అని అర్థము “కొరవంజి” - దమునకు “కురవంజి” అనే రూపాంతరం కూడా గ్రహింపబడింది.

కొరవంజుల వట్టుకు గురించి సుగ్రీవ విజయ యక్షగాన పీఠికలో వేటూరి భాగ్యరథాశ్రీగారు ఇట్లు పేర్కొన్నారు. తొలకద్రావిడ భాషలో వెలిసిన దృశ్యరచనలు కురవంజులన జడినవి ఆంధ్రా, కర్ణాటక, ద్రావిడదేశముల అంజ్యములలో కొరవంజి లేదా, కురవంజులు నివసించు అటవికులు, చెంచులు కురవలు (కోయ) అను వారు కొరవంజులవారి (యంకె) అడుస్తూత్యం కురవంజులనడంను కురవంజెఅన్న పేరు తొలుత వారి నృత్యమునకు నుండిన నృత్య పిళ్ళియు నైన చిన్న చిన్న గేయరచనలను అపై కురవంజుల వారికిని కూడా పేర్కొని

రిమి కన్నుదాండ్ర నిభండుపులండి కొరవంజి శబ్దము నకు కొరవంజుల అని అర్థము కలదు జంజ యనునదిలక్షణ భాష యందొక శ్రీ వాచక శబ్దమనుట ఎట్లగును

“కొరవంజి పాత్రప్రవేశము”ల యక్షగాన రచనకు కొరవంజులనిపేరు, (ఆంధ్ర వాఙ్మయ నావిక) - కొరవంజుల వారు దక్షిణ హిందూదేశ ద్వీపకల్పముం బను వ్యాపించి యున్న టిలకవిమ్మరి రెగివలనియు, వారు ఓన్న ఓన్న భాషా ప్రాంతాలయందు ఉండి బచేత ఓన్న ఓన్న పేర్లతో పిలువబడుతున్నారు. దక్షిణప్రాంతములు, గొంబవలనియు, ఆంధ్రదేశమున ఎటుకలా అనియు, వ్యవసారింపబడుచున్నారు. కొరవలు, ఎటుకలా, ఒకచోపరోసి వారు కనుకనే పీరిరుపుకు (నెటక) ఎరుక చెప్పుట వృత్తియై యున్నదనియు, పీరిరుపురుమ గొల్ల

పురంబును కొలుతురనియు, తెలుగుదేశపు ఎఱుకుల విషయమున వృత్తివాచకమైన శబ్దమే, వారి జాతివాచకంగా చెప్పబడినది.

ఈ ఎరుకలసాని పూర్వకాలములో ఎక్కువపెండ్లుబడి సంఘములో నంపాదించుకొంది, రాజులు, రాణులు దళితుల పురములయందు ఎరుకలసానికి దర్శనమిచ్చి ఎరుక చెప్పించుకొని ఉచితవిధంగా బహుమతులిచ్చేవారు.

ఉదలపతి వ్రాసిన శుక నవ్వుతిలో ఒక కొరవంజి రాజుగారి దర్శనమునకు వస్తుంది అవిడను కవి ఇలా వర్ణించాడు.

“ఇటుకువరి గుల్బసన్నుల
యెటుకుంజెవరాలోకి ర్తి యెఱుకోయవ్వా
యెఱుకో యని రన చందల
జెఱుక ఎడింగా హజర మెలమింగదిసెన్.

కొరవంజి దివ్యోషధులును అమ్మడం, చేతులు చూపి ఉపిష్యత్తును చెప్పడం రమదేవుని వల్లకో, మాటల చామత్కారము వలనో, పత్తియాన-హత-ధనిష్యత్తులను రన శ్రద్ధతో చెప్పగలుగుతుంది.

ఈ కొరవంజి, తెలుగు వాఙ్మయములో ప్రబంధాలతో అక్కడక్కడ కొరవంజి వర్ణనలు కనిపిస్తాయి. ఒక్కొక్క పోకనాహుత్యని కృతీయని చెప్పబడు పీఠవిజయము నందు అయ్యలరాజు రామవద్రకవి రచించిన రామాభ్యుదయము నందు కొరవంజియొక్క ప్రాశస్త్యము కనిబడుతుంది.

తెలుగు యక్షగాన నాటకాల్లో కొరవంజి ప్రధమస్థానము ఆక్రమించుకొని తెలుగులో యక్షగానాల పండితులూ, ఎడిత కవులూ వ్రాసారని, మహారాజులూ, దేవుళ్లూ వాటిని ఆదరించారు.

కొన్ని యక్షగానాల్లో మరీ ప్రాచీనమైన వాటిలోకొరవంజి పాత్రలేదు.

తెలుగు కొరవంజిలో శహజీ ఆస్థానకవి యగు. దిర్వా గిరిరాజుకవి రచించిన రాజమోహన కొరవంజి అనే యక్షగాన నాటకములో పింగి పింగిడు పాత్రలు మనకు కనిపిస్తున్నాయి ఈ రాజమోహన కొరవంజి ఎఱుకతప్రధానపాత్రగల యక్షగాన నాటకము. శాహమహారాజు ఒకనాడు స్వారికి వెడలగా ఒక రాజకన్యక అనిని చూచి మోహించును. అనంతరం ఆమె వివాహపడుట చంద్రమలియానిలాద్యపాలింభ నము, ఎఱుకతను పిలిపించుట ఆమె రాజకన్యకు శహారాజు విన్నే వరించినవి ఎరుక చెప్పుట, శుక పితాదుల దౌర్భ్యము మొదలుగున వర్ణించబడినది.

ఇందులో, రాజకన్యక విరహముతో చెంద్రున్ని నిందించడం ముందుమారుతముయవచ్చి భాషించిడిం చంద్ర. మన్మథ, మలయమారుతములను నిందించి విడిచి, కోకిలగిండు తుమ్మెదలును దౌర్భ్యమునకు ఎంపించి, తిరిగిరాకపోవటంతో చెలికత్తె ఎఱుకరను పిలవటం ఎఱుకరను రాజకన్యక చూచి రాజకన్యక అడిగిన ప్రశ్నకు ఎఱుకర చెప్పిన పదనము.

అమ్మమ్మ! నేను చూచినది, నీపడిగే దేశములు, స్థలములు సదులు, నగరములు, దేవులు మొదలైనవి తెలియజెప్పెదవినవే.

అంగ సం, కాశ్మీర కాంభోజ క

కంగ మగధ పాంచాల

బంగాళ బెదర్పు పరుకకి వోనల

బప్పం మాళవ మ

కీంకీణ కేళ మాళవ నారాష్ట్ర

గజ్జర సింధు కర్ణాట

దేంకిణ పుళింద కుంభ వరహట

వంకి కనక గింభీ,

ఇలా - ఎఱుకత చెప్పెను.

ఇంకా యక్షగానాల్లో వేషం వేసుకువచ్చే కొరవంజి మామూలు ఎరుకల సాని కాదు, భారతీదేవో! పార్వతీదేవో!

కొరవంజి వేషం ధరించి యక్షగానాల్లో వినోదం కల్పిస్తూ, విజ్ఞానము పెదజల్లుతూ, కథను విర్విహించిన పాత్రలుకూడా ఉన్నాయి.

గోకులపాటి కూర్మనాథకవి వ్రాసిన మృత్యుంజయ విలాసములో పార్వతి శివుని గూర్చి తపస్సు చేస్తుంది శివుడు నమాధిలో ఉంటాడు, మన్మథుడు చిపోభంగముచేసి దిగ్దమై పోతాడు పార్వతిని హిమంతుడు తీసుకుపోతాడు అప్పుడు శివుడు విరిహవేదనపాలై పార్వతి చూడవలెనని శహ తహ లాడుతాడు తాను కొరవంజి వేషం వేసుకొంటాడు పార్వతి దగ్గరికి వెళ్ళి ఎరుకత చెప్పితాడు.

శివుఃశస్ప దాత్మీయ చిహ్నామల్ మాని
నవతనూ ధవళిమ నగవునం బావి
కర కురొంగాకృతి కడగంట విలిపి
తరుణేందు కళ ఫాలరటిః గీతాకొలిపి.

భామాకలాపములో ఏ విధంగా గొల్లది వేదాంతోన్యానం చేసి ప్రేక్షకులకు విజ్ఞాన మందిస్తుందో, ఆవిధంగానే అన్ని యక్షగానాల్లో కొరవంజి పూర్తిగా వేదాంతోధేచేస్తుంది

అంతేకాకుండా శ్రీ సామద్రుతికం కూడా చెబుచుంది ఈ కొరవంజి.

శుక్ల పక్షంబు ఎంచమి శుక్రవార
మంచితరంగ నతివల కగునుమేలు
తిరుణికి దాసలి కుచమున
పిరమగు పెంపులరు మచ్చ దీనియిన్న
వరసుడడు పుట్ట

ఈవిధంగా (ఎరుకలసావి)కొరవంజి ఎన్నోపాత్రలుధరించి ఎన్నో ప్రశంసల అందుకొన్నది

తెలుగులో కూడా కొరవంజి నాటకాల గలభ జ్ఞానకొరవంజి, జీవకొరవంజి, ఓన్నరపులు వ్రాసిన ఎరుకల కొరవంజి.

రాజమోహన కొరవంజిలా, నత్యభామకొరవంజి మొదలైన గలవు

వేటూరివారు వ్రతిపాదించిన కొరవంజి-యక్షగానసంబంధ వాచిమును సమర్పించిన వారిలో, చింతాదీక్షితులు, ఖరదవల్లి లక్ష్మీరంపనంగారు తూమాటి దొణప్పగార్లు ముఖ్యులు.

ఉపయక్తిగ్రంథాలు .

ప్రజావాఙ్మయము - చింతాదీక్షితులు.

విశాలాంధ్రప్రచురణాలయం విజయవాడ.

రాజమోహన కొరవంజి - గిరిరాజుకవి

(యక్షిగీతములు శంజావూరు సంపాదము)

ఎరిష్కర్త G J శోమయాజి

ఆంధ్ర జానపద విజ్ఞాన R V S సుందరం.

తెలుగు యూనివర్సిటీ పబ్లికేషన్స్

తమిళ వాఙ్మయ చరిత్రము - కర్త, ము. వరదరాజన్,

అనువాదకుః తిమ్మావర్ణుల కోదండరామయ్య.

సాహిత్య అకాడమి ఢిల్లీ.

వై ఎ. నాయుడు (ఎం. ఫిల్ ఇన్వెస్టిగేషన్స్)

తెలుగు యూనివర్సిటీ హైదరాబాదు



తెలుగు కవిత్వంలో ఖండకావ్యాల స్థానము

— యస్. గురునాథం



తెలుగు కవిత్వంలో ఖండ కావ్యాలకు ఒక ప్రత్యేక స్థానముంది. 1905-1930 ల మధ్య కాలంలో తెలుగు కవిత్వ క్షేత్రంలో ఖండకావ్యాలపంట విరివిగా పుంది ఖండకావ్యాలనగానే మనకు విశ్వనాథ సర్వనారాయణ, శాషువావంటి కవులు వ్రాసిన కావ్యాలు స్మృతి ఎవంలో మెదులుతాయి ఖండకావ్యాలు కావ్యానికి ఓన్నమయిన రూపంలో కవిపిస్తాయి దీనిలో కావ్యలక్షణాలన్ని ఉండాలన్న నియమమున్నట్లులేదు. ఖండకావ్యం కావ్యవిమర్శనముతో పోల్చినపుడు చాలా సంక్షిప్తంగా ఉంటుంది అందుకే సాహిత్య దర్శనకారుడు “ఖండకావ్యం భవిష్యత్ కావ్యస్వైక్తి దేశామ నారినః” అని నిర్ణయించాడు. ఖండకావ్యమంటే కార్యములో ఎదిదేశమని అర్థం. మనం ఖండకావ్యాన్ని చిన్నకార్యమని పిలువవచ్చు

గురిజాడ ముత్యాలసరాని కాద్యుడయినట్లే ఖండకావ్యం రచనకుకూడా ఆద్యుడని చెప్పాలి. ఈయన చిన్మూలకం నాటకంతోపాటు ముత్యాలసరాలతో అందించిన ఖండకావ్య రచన చేశారు. ఈయన పద్యకావ్యాల్ని నవీన ఎంథాలో నవ్య చందస్సులలో నడిపించవచ్చునని సూచించి ఖండకావ్యకానికి మూలపురుషుడయ్యాడు ఈయన “సుచంద్రకావ్యం” ఖండకావ్య రచనాపద్ధతికి మేలుబంతి.

మనం పరిశీలనా సౌకర్యార్థం ఖండ కావ్యాల్ని కొన్ని రకాలుగా వర్గీకరించటం మంచిది. ఇవి వర్ణనాత్మకాలు కథనాత్మకాలు, ప్రచారాత్మకాలు, గేయాలు భావగీతాలని మనం ఉంగడించవచ్చు.

వర్ణనాత్మక ఖండకావ్యాలలో ఒక కవి తన మనోవేదనను రసస్ఫూరకముగా చిత్రిస్తాడు. కవి కథనాత్మక ఖండ

కావ్యాలలో సరసమందరమైన ఒక కథను స్వీకరించి దాన్ని మనోహరమైన పద్ధతిలో సంక్షిప్తముగా కవిత్వీకరిస్తాడు. ప్రచారాత్మక ఖండకావ్యాలలో దేశభక్తిని సాంఘిక సేవను, అస్పృశ్యత నివారణమువంటి అంశాలను కావ్యవస్తువుగా స్వీకరించి పాఠకులలోకి ప్రచారవ్యాప్తి చేస్తాడు ఈ ఖండకావ్యాలను సందేశాత్మక ఖండకావ్యాలనికూడా మనం పిలువవచ్చు. అట్లే గేయ ప్రచారమైన ఖండకావ్యాలు కూడా భావకవిత్వాన్ని వ్రతించే ఖండకావ్యాలు కూడా మనకున్నాయి.

తెలుగులో వచ్చిన భావకవిత్వ ఖండకావ్యాలలో అద్భుతమైన కావ్య సౌందర్యం తొంగి చూస్తుంది ఈ ఖండకావ్యాలు అస్పష్టత అనివార్యమైన లందమైన భావశబ్దాలూ, కవి సంవేదన, ఆధునిక రీతి, మిళితమై హృదయాను రంజితత్వం ఉంటుంది భావకవిత్వ ఖండకావ్యాలనగానే మనకు దేవులపల్లి నృష్టి శాస్త్రిగారు స్మృతిలో మెదులుతారు. వీరి “క్రిష్ణ పక్షం” టంగు రుచి వాసనగల భావకవిత్వాఖండకావ్యము. ఆరువారవారి “ప్రవాసము” “హిప్పికి” గొప్ప ఖండకావ్యాలు ఈయన ఖండకావ్యాలలో పద్యమైనా, పాటయినా కొత్తగాగనులతో రసజ్ఞున్ని రంజింప జేస్తుంది.

ఈయన తరువాత మల్లవరపు విశ్వేశ్వరరావుగారి “మధుకీల రక్షాణ కింకిణీ” అన్న ఖండకావ్యాల తెలుగు సాహిత్యంలో అవతరించాయి. “మధుకీల” గొప్ప ఖండకావ్యమని ప్రసిద్ధి చెక్కినది. శ్రీశ్రీ “మధుకీల” ఖండకావ్యాన్ని అందమైన పద్ధతిలో తెలుగు లోకాలకి పరిచయము చేశారు.

వేదుల నత్యనారాయణశాస్త్రిగారు దీపావళి ఖండకావ్యం సంపుటివ్వారా కావ్య లోకింకోనికి సరికొత్తకాంతి తెచ్చారు. “రాక్షసి” “అషాఢమేఘము” వీరి ఇతర ఖండకావ్యాలు. రాయప్రోలు సుబ్బారావుగారి ఖండకావ్యాలు ఒక విశిష్ట స్థానాన్ని అలంకరిస్తాయి ఈయన “పుణకంకణం” “కష్టకమల” “స్నేహలతాదేవి” “స్వప్నకుమారిము” ప్రసిద్ధమైన ఖండకావ్యాలు అబ్బూరి రామకృష్ణారావు మరొక సుప్రసిద్ధ

